



हिमाचल प्रदेश स्कूल शिक्षा बोर्ड, धर्मशाला (कांगड़ा) -176213

क्रमांक:हिशिबो(19)संचालन-1/Practical/2020- 26865- 964

दिनांक:- 16/05/2020

प्रेषक:

सचिव,
हि.प्र. स्कूल शिक्षा बोर्ड,
धर्मशाला-176213.

व्यक्तिगत ध्यानार्थ

प्रेषित:

समस्त प्रधानाचार्य/मुख्याध्यापक,
वरिष्ठ माध्यमिक व उच्च विद्यालय,
जिला किन्नौर व भरमौर तथा पांगी उप मण्डल(जिला चम्बा)

विषय: जिला किन्नौर व चम्बा जिला के भरमौर तथा पांगी उप मण्डल में स्थित विद्यालयों के नियमित परीक्षार्थियों के प्रैक्टिकल अंक वार्षिक आंकलन के आधार पर प्रेषण बारे।
महोदय/महोदया,

जैसाकि आपको विदित है कि वैश्विक महामारी कोविड-19 के प्रसार पर नियन्त्रण एवं संक्रमण से बचाव के उपायों के दृष्टिगत बोर्ड द्वारा दिनांक 23.3.2020 व उसके उपरान्त संचालित की जाने वाली लिखित परीक्षाओं के साथ ही जिला किन्नौर तथा चम्बा जिला के भरमौर व पांगी उप मण्डल में स्थित विद्यालयों के मैट्रिक तथा जमा दो कक्षा के नियमित परीक्षार्थियों की क्रमशः दिनांक 23-3-2020, 30-3-2020 से प्रारम्भ होने वाली प्रैक्टिकल परीक्षा को स्थगित कर दिया गया था। सरकार द्वारा संक्रमण पर रोक के दृष्टिगत एहतियती उपायों के रूप में देश व प्रदेश में कर्फ्यू व लॉकडाउन आदि प्रतिबन्ध लागू किये गये हैं, जोकि वर्तमान में भी लागू हैं। महामारी के कारण उपजी अभूतपूर्व स्थितियों के कारण बोर्ड की ओर से परीक्षार्थियों को यथाशीघ्र परीक्षा परिणाम उपलब्ध करवाने के लिए अन्य वैकल्पिक एवं कार्य योजनायें अमल में लाई जा रही है। संक्रमण पर नियन्त्रण व शारीरिक दूरी सुनिश्चित करने के लिए बोर्ड द्वारा उत्तरपुस्तिकाओं के मूल्यांकन के लिए अध्यापकों को उनके घर पर ही उत्तरपुस्तिकाओं को उपलब्ध करवाया गया है ताकि परीक्षार्थियों को उनका परीक्षा परिणाम शीघ्र प्राप्त हो सके।

संक्रमण पर नियन्त्रण के प्रभावी उपायों के कारण सामान्य यातायात की सुविधाओं को प्रारम्भ नहीं किया गया है व साथ ही समस्त विद्यालयों को 31 मई, 2020 तक बन्द रखा गया है। प्रैक्टिकल परीक्षा से सम्बन्धित प्रायोगिक कार्य प्रयोगशाला के सीमित स्थान में किया जाता है, जिसमें परीक्षार्थियों की एक दूसरे से शारीरिक दूरी सुनिश्चित कर पाना संभव नहीं है।

अतः कोविड 19 महामारी के कारण उपजी अभूतपूर्व परिस्थितियों एवं परीक्षार्थियों के हित के दृष्टिगत आपसे अनुरोध है कि आप अपने विद्यालय के मैट्रिक व जमा दो कक्षाओं के नियमित परीक्षार्थियों की प्रैक्टिकल विषयों की प्रैक्टिकल परीक्षा(जमा दो के लेखांकन विषय के प्रोजैक्ट वर्क सहित) के अंक, विद्यालयों द्वारा आयोजित अर्धवार्षिक एवं प्री-बोर्ड परीक्षाओं में सम्बन्धित विषय में प्राप्त अंकों के अनुसार आंकलन कर परीक्षार्थियों को अंक आवंटित कर दिये जायें। परीक्षार्थियों को प्रत्येक प्रैक्टिकल विषय में आवंटित अंकों को विषयवार बोर्ड की वेबसाईट के होमपेज पर उपलब्ध लिंक-Online Services पर क्लिक कर School Login पर कक्षा चयनित कर दिनांक 22-5-2020 से पूर्व प्रेषित कर दें ताकि प्रदेश के अन्य परीक्षार्थियों के साथ ही आपके परीक्षार्थियों का परीक्षा परिणाम घोषित किया जा सके।

इसे अति आवश्यक समझा जाये।

भवदीय,

(अक्षय सिंह)
सचिव

PC No.: 101C DA:437

ज्ञानालोक परिसर, धर्मशाला जिला कांगड़ा(हि०प्र०)-176213
दूरभाष/Tele: 01892-242161
फैक्स/fax: 01892-225419, 222817

Gayanalok Parisar, Dharamshala Distt. Kangra(HP)-176213
अणु डाक/e-mail : hpboseocond1.19@gmail.com
Website : hpbose.org